



גאווערנאר קעטי האוקאל

פאר באלדיגע פארעפענטליכונג: 10/5/2021

גאווערנאר האוקאל פארברייטערט וואקסין פאדערונג צו אריינרעכענען איינגעשטעלטע אין OMH און OPWDD שפיטעלער

פאדערט פון OMH פסיכיאטרישע שפיטעלער און פון OPWDD סערטיפייד ספעציאליטעט שפיטאל ארבייטער צו האבן צום ווייניגסטנס איין וואקסין דאזע ביז נאוועמבער 1

גאווערנאר קעטי האוקאל האט היינט אנאסירט די פלאן צו פארברייטערן די העלטקעיר ארבייטער וואקסין פאדערונג צו אריינרעכענען אויך ארבייטער וועלכע ארבעטן אין געוויסע אנשטאלטן וועלכע שטעלן צו העלטקעיר פאר מענטשן וועלכע באקומען סערוויסעס פון די אפיס פון גייסטישע געזונטהייט (Office of Mental Health, OMH) און פון די אפיס פאר מענטשן מיט אנטוויקלונג דיסעביליטיס (Office for People with Developmental Disabilities, OPWDD). אונטער די נייע פאדערונג דארפן שטאב מיטגלידער וועלכע ארבעטן אין אנשטאלטן וועלכע באהאנדלען פון די מערסטע אומבאשיצטע ניו יארקער וועלן געפאדערט ווערן צו פארשטעלן א באווייז אז זיי האבן באקומען צום ווייניגסטנס איין דאזע פון א קאוויד-19 וואקסין סעריע ביז נאוועמבער 1, אן קיין אפציע צו נעמען א טעסט אנשטאט. בעפאר די פאדערונג גייט אריין אין קראפט, וועלן איינגעשטעלטע אין די אנשטאלטן דארפן אריינגעבן וועכענטליכע טעסטס – אויב זיי זענען נישט וואקסינירט – אנגעהויבן פון אקטאבער 12.

"וואקסין פאדערונגען ארבעטן צו ברענגען מענטשן צו טוהן די ריכטיגע זאך, און אלע פראפעסיאנאלן וועלכע ארבעטן אין העלטקעיר אנשטאלטן מוזן אונטערנעמען די עלעמענטארע באווערענונגען קעגן קאוויד-19, אריינרעכענענדיג די וואקסין, כדי זיי זאלן נישט אריבערפירן דעם ווירוס צו די מענטשן וועלכע קומען אריין פאר באהאנדלונג", האט גאווערנאר האוקאל געזאגט. "מיר האבן א פאראנטווארטליכקייט צו פארברייטערן די פארזיכערונג אויך פאר די וועלכע דארפן באקומען גייסטישע געזונטהייט סערוויסעס און ספעציעלע קעיר, און דאס איז די סיבה פארוואס מיר מאכן די וואקסין פאדערונג פאר אלע איינגעשטעלטע אין די אנשטאלטן וועלכע זענען אונטערגעווארפן אונטער די סטעיט געזעצן."

די וואקסין פאדערונג וואס איז אריין אין קראפט אום סעפטעמבער 27 איז נאר ארויפגעגאנגען אויף איינגעשטעלטע וועלכע זענען געדעקט דורך דעם פאדערונג וועלכע ארבעטן ביי פעסיליטיס וועלכע זענען רעגולירט דורך די העלט דעפארטמענט, אריינרעכענענדיג אלע שפיטעלער און נירסינג היימער. אום אקטאבער 7 וועט די וואקסין פאדערונג אריינגיין אין קראפט פאר איינגעשטעלטע וועלכע זענען געדעקט אונטערן פאדערונג ביי נאך פעסיליטיס וועלכע זענען רעגולירט דורך די העלט דעפארטמענט, אריינרעכענענדיג מושב זקנים אנשטאלטן, היים געזונטהייט קעיר אגענטורן, לאנג-טערמיניגע היים העלט קעיר פראגראמען, AIDS היים קעיר פראגראמען, האַספּיס קעיר, און דיאגנאסטישע און באהאנדלונג צענטערן.

די נייע פאדערונג, אוועקגעשטעלט אין די OMH און OPWDD אגענטור רעגולאציעס, וועלן ארויפגיין אויף אלע מענטשן וועלכע ארבעטן אין פסיכיאטרישע שפיטעלער אין די OMH נעטווארק, און אזוי אויך אויף די וועלכע ארבעטן אין ספעציאליטעט שפיטעלער וועלכע זענען סערטיפייד דורך די OPWDD.

גאווערנאר האוקאל פלאנירט צו נאך מער פארברייטערן די וואקסין פאדערונג אין מענטשליכע סערוויסעס און אין גייסטישע וואוילזיין קעיר פלעצער אין די בעפארשטייענדע וואכן, און אין די זעלבע צייט, אונטערנעמען די נויטיגע שריט צו זיכער מאכן אז די צאל שטאב מיטגלידער בלייבן גענוג אין די אלע סערוויס סיסטעמען.

OMH קאמישאנער דר. ען סאליווען האט געזאגט, "פילע פון די מענטשן וועם די OMH דינט האבן אנדערע מעדיצינישע פראבלעמען וועלכע לייגן זיי אריין אין פיל א גרעסערע סכנה פון דעם קאוויד-19 ווירוס. די וואקסין איז אויפגעוויזן געווארן צו זיין זיכער און ווירקזאם, און עס וועט באשיצן אונזערע פאציענטן און ארבייטער, און אזוי אויך, אונזערע פאמיליעס און קאמיוניטיס. איך טוה ערמוטיגן יעדן איינעם צו באקומען די וואקסין, און איך טוה אפלאדירן גאווערנאר האוקאל פארן פארברייטערן דעם פאדערונג."

###

נאך נייעס איז דא צו לייענען ביי www.governor.ny.gov
ניו יארק סטעיט | עקזעקיוטיוו טשעיימבער | 518.474.8418 | press.office@exec.ny.gov

[זיך ארויסשרייבן](#)